

ಓ ಎಸ್ ನಂ: 300-18

ಪಿ ಡಬ್ಲ್ಯೂ : 2

ದಿ: 20-01-2023 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು.

ಪಾಟೀ ಸವಾಲು: 1 ನೇ ಪ್ರತಿವಾದಿ ಪರ ವಕೀಲರಿಂದ

10. ನನ್ನ ಊರು ವಾದಿಯ ಊರಾದ ಸಾತನೂರು ಆಗಿರುತ್ತದೆ. ನಾನು ವಾದಿಯ ಅಣ್ಣನ ಮಗ ಆಗಿರುತ್ತೇನೆ. ನಾನು ವಾದಿಯ ಕಡೆ ಕೆಲಸ ಮಾಡುತ್ತೇನೆ. ನನಗೆ ವಾದಿಯ ಕ್ರಯದ ಕರಾರು ಪತ್ರದ ವ್ಯವಹಾರದ ಬಗ್ಗೆ ಗೊತ್ತಿದ್ದು ಬೇರೆ ವ್ಯವಹಾರಗಳ ಬಗ್ಗೆ ಗೊತ್ತಿಲ್ಲ. ನಿಪಿ1 ರ ವ್ಯವಹಾರ ನಮ್ಮ ಊರಿನಲ್ಲಿ ನಡೆದಿರುವುದಿಲ್ಲ. ನಾನು ದಾವಾ ಆಸ್ತಿಯನ್ನು ನೋಡಿರುತ್ತೇನೆ. ನನಗೆ ದಾವಾ ಆಸ್ತಿಯನ್ನು ಶಿವಲಿಂಗಯ್ಯ ಹಾಗೂ ಅವರ ಹೆಂಡತಿ ತೋರಿಸಿದ್ದು ಆಗ ವಾದಿ ಹಾಗೂ 1 ನೇ ಪ್ರತಿವಾದಿ ಬಂದಿರುವುದಿಲ್ಲ. ದಾವಾ ಆಸ್ತಿಯ ದಾಖಲೆಗಳು ಯಾರ ಹೆಸರಿನಲ್ಲಿರುತ್ತವೆ ನಾನು ನೋಡಿಲ್ಲ. ದಾವಾ ಆಸ್ತಿಯ ವಿಸ್ತೀರ್ಣ ಮತ್ತು ಅದರ ಖಾತೆಯ ಬಗ್ಗೆ ಮಾಹಿತಿ ಇಲ್ಲ. ನಿಪಿ1 14 ಲಕ್ಷಕ್ಕೆ ಆಗಿತ್ತು. ನಿಪಿ1 ರ ವ್ಯಾಪಾರ ದಾವಾ ಆಸ್ತಿಯ ಹತ್ತಿರ ಆಗಿರುತ್ತದೆ. ನಿಪಿ1 ಸಾಲದ ಪತ್ರವನ್ನು ಎಷ್ಟು ಲಕ್ಷಕ್ಕೆ ಬರೆದುಕೊಟ್ಟಿರುತ್ತಾರೆ ಎಂದರೆ ಸಾಲದ ಪತ್ರ ಅಲ್ಲ ಕ್ರಯದ ಕರಾರು ಪತ್ರವನ್ನೇ ಬರೆದುಕೊಟ್ಟಿರುತ್ತಾರೆ ಎಂದು ಹೇಳುತ್ತಾರೆ. ನಿಪಿ1 ರಲ್ಲಿ ವಾದಿ 10 ಲಕ್ಷ ರೂಗಳ ಚೆಕ್‌ನ್ನು ಮತ್ತು 2 ಲಕ್ಷ ರೂಗಳ ನಗದು ಹಣವನ್ನು ಕೊಟ್ಟಿರುತ್ತಾರೆ, ಚೆಕ್ ಮತ್ತು ನಗದು ಹಣವನ್ನು ಕೊಡುವಾಗ ನಾನು ಇದ್ದೆ. 2 ಲಕ್ಷ ರೂಗಳನ್ನು ಎಷ್ಟು ಮುಖಬೆಲೆಯದ್ದು ಇತ್ತು ನನಗೆ ಗೊತ್ತಿಲ್ಲ. ನಿಪಿ1 ಕ್ಕೆ ನನ್ನನ್ನು ಹೊರತುಪಡಿಸಿ ಬೇರೆ ಯಾರು ಸಹಿ ಮಾಡಿರುತ್ತಾರೆ ಗೊತ್ತಿಲ್ಲ. ನಿಪಿ1 ಕ್ಕೆ ಬೇರೆ ಯಾರು ಸಹಿ ಮಾಡಿರುತ್ತಾರೆ ನಾನು ನೋಡಿಲ್ಲ ಎಂದರೆ ನಿಜ. ನಾನು ನೊಂದಣಿ ಕಛೇರಿಗೆ ಮದ್ಯಾಹ್ನ 2.30 ಅಥವಾ 3.00 ಗಂಟೆಗೆ ಹೋಗಿದ್ದೆ. ವಾದಿ ಹಾಗೂ ಪ್ರತಿವಾದಿಗಳು ನಾನುಹೋದ ನಂತರ ನೊಂದಣಿ ಕಛೇರಿಗೆ ಹೆಚ್ಚು ಕಮ್ಮಿ ಅದೇ ಸಮಯಕ್ಕೆ ಬಂದಿದ್ದರು. ಶಿವಲಿಂಗಯ್ಯರವರು ನನ್ನ ಊರಿನವರು ಎಂದರೆ ನಿಜ. 2 ನೇ ಪ್ರತಿವಾದಿಯ ಗಂಡ ಚೀಟಿ ವ್ಯವಹಾರಗಳನ್ನು ಮಾಡುವಾಗ ಕೈ ಸಾಲಗಳನ್ನು ಮಾಡಿಕೊಂಡಿದ್ದರು ಎಂದರೆ ಸರಿಯಲ್ಲ. ಆಗ 2 ನೇ ಪ್ರತಿವಾದಿಯ ಗಂಡ ವಾದಿಯ ಕಡೆ ಸಾಲ ಕೇಳಿದ್ದರು ಎಂದರೆ ಸರಿಯಲ್ಲ. ಆಗ 2 ನೇ ಪ್ರತಿವಾದಿಯ ಗಂಡ ವಾದಿಯ ಕಡೆಯಿಂದ 10 ಲಕ್ಷ ರೂಗಳನ್ನು ಸಾಲ ಪಡೆದಿದ್ದರು ಆ ಸಾಲದ ಭದ್ರತೆಗಾಗಿ ನಿಪಿ 1 ನ್ನು ಬರೆದುಕೊಡಲಾಗಿದೆ ಎಂದರೆ ಸರಿಯಲ್ಲ. ನಿಪಿ1 ರ ದುಡ್ಡುಕಾಸಿನ ವ್ಯವಹಾರ ಆಗುವಾಗ 1 ನೇ ಪ್ರತಿವಾದಿ ಇರಲಿಲ್ಲ ಎಂದರೆ ನಿಜ. ನಿಪಿ1 ರ ಮಾತುಕತೆ ಆಗುವಾಗ 1 ನೇ ಪ್ರತಿವಾದಿ ಇದ್ದರು. ನಿಪಿ1 ಆಗುವಾಗ 1 ನೇ ಪ್ರತಿವಾದಿ ನೊಂದಣಿ ಕಛೇರಿಗೆ ಬಂದಿದ್ದರು. 1 ನೇ ಪ್ರತಿವಾದಿಯನ್ನು 2 ನೇ ಪ್ರತಿವಾದಿ ಹಾಗೂ ಅವರ ಗಂಡ ಸಾಲದ ಪತ್ರಕ್ಕೆ

ಸಹಿ ಮಾಡಲು ಬರಬೇಕು ಎಂದು ಹೇಳಿ ಕರೆದುಕೊಂಡು ಬಂದಿರುತ್ತಾರೆ ಎಂದರೆ ಗೊತ್ತಿಲ್ಲ.

ಪಾಟೀ ಸವಾಲು: 2 ನೇ ಪ್ರತಿವಾದಿಯ ಪರ ವಕೀಲರಿಂದ

11. ನನ್ನ ಮುಖ್ಯ ವಿಚಾರಣೆ ಪ್ರಮಾಣ ಪತ್ರಕ್ಕೆ ಮಾಹಿತಿಯನ್ನು ನಾನೇ ಕೊಟ್ಟಿರುತ್ತೇನೆ. ದಾವಾ ಆಸ್ತಿಯನ್ನು ನೋಡಲು ಹೋದಾಗ ಸ್ಥಳದಲ್ಲಿ 2 ನೇ ಪ್ರತಿವಾದಿ ಹಾಗೂ ಅವರ ಗಂಡ ಇದ್ದರು. ದಾವಾ ಆಸ್ತಿಯನ್ನು ನಾನು ನಿಪಿ 1 ಆಗುವ 15-20 ದಿನಗಳ ಮೊದಲು ನೋಡಲು ಹೋಗಿದ್ದೆ. ನಾನುದಾವಾ ಆಸ್ತಿಯನ್ನು ನೋಡಲು ಹೋಗಿಲ್ಲ ಹೋಗಿದ್ದರೆ 15-20 ದಿನಗಳ ಮುಂಚೆ ನೋಡಲು ಹೋಗಿದ್ದೆ ಎಂದು ನನ್ನ ಮುಖ್ಯ ವಿಚಾರಣೆ ಪ್ರಮಾಣ ಪತ್ರದಲ್ಲಿ ಹೇಳುತ್ತಿದ್ದೆ ನಾನು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಿಪಿ1 ನ್ನು ದಿನಾಂಕ: 30-11-2017 ರಂದು ಮಾಡಿಕೊಂಡಿರುತ್ತಾರೆ. ನಿಪಿ1 ನ್ನು 2 ನೇ ಪ್ರತಿವಾದಿಯ ಗಂಡ ಮಾಡಿಸಿಕೊಂಡು ಬಂದಿದ್ದು ಆಗ ಎಲ್ಲರೂ ಇದ್ದರು ಎಂದು ಹೇಳುತ್ತಾರೆ. ನಿಪಿ1 ರಲ್ಲಿ ಏನು ಬರೆಯಲಾಗಿದೆ ಗೊತ್ತಿಲ್ಲ. ನಿಪಿ 1 ರಲ್ಲಿ ಏನು ಬರೆಯಲಾಗಿದೆ ಎಂದು ಪ್ರತಿವಾದಿಗಳು ಓದಿಲ್ಲ ಎಂದರೆ ಸರಿಯಲ್ಲ. ಪ್ರತಿವಾದಿಗಳು ನಿಪಿ1 ರಲ್ಲಿ ಏನು ಬರೆಯಲಾಗಿದೆ ಎಂದು ಓದಿಲ್ಲ, ಓದಿರುತ್ತಾರೆಂದು ನಾನು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

12. ನಿಪಿ1 ನ್ನು ಶಿವಲಿಂಗಯ್ಯರವರು ಎಲ್ಲಿ ಮಾಡಿಸಿಕೊಂಡು ಬಂದರು ಗೊತ್ತಿಲ್ಲ. ನಿಪಿ1 ನ್ನು ವಾದಿ ಮಾಡಿಸಿಕೊಂಡು ಬಂದಿದ್ದು, ಶಿವಲಿಂಗಯ್ಯರವರು ಮಾಡಿಸಿಕೊಂಡು ಬಂದಿರುತ್ತಾರೆಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಆ ಬಗ್ಗೆ ಗೊತ್ತಿಲ್ಲ ಎಂದು ಹೇಳುತ್ತಾರೆ. ನಿಪಿ1 ಮದ್ಯಾಹ್ನ 3.30 ಅಥವಾ 4.00 ಗಂಟೆಗೆ ನೊಂದಣಿಯಾಗಿರಬಹುದು. ನಿಪಿ1 ಕ್ಕೆ ನಾನು ಸಹಿ ಮಾಡಿರುತ್ತೇನೆ. ನಿಪಿ1 ಕ್ಕೆ ಎಲ್ಲರೂ ಸಹಿ ಮಾಡಿದ ನಂತರ ನಾನು ಮಾಡಿರುತ್ತೇನೆ. ನಿಪಿ1 ಕ್ಕೆ ಯಾರು ಯಾರು ಸಹಿ ಮಾಡಿರುತ್ತಾರೆ ಹೆಸರು ಗೊತ್ತಿಲ್ಲ. ನಿಪಿ1 ಕ್ಕೆ ಇನ್ನೊಬ್ಬ ಸಾಕ್ಷಿದಾರರು ಉಮೇಶ್ ಎಂಬುವವರು ಸಹಿ ಮಾಡಿರುತ್ತಾರೆ. ನಾನು ಮತ್ತು ಉಮೇಶ್ ರವರು ಸಹಿ ಮಾಡಿದ ನಂತರ ನಿಪಿ 1 ರ ಪಕ್ಷಗಾರರು ಸಹಿ ಮಾಡಿರುತ್ತಾರೆ ಎಂದರೆ ಅವರುಗಳು ಸಹಿ ಮಾಡಿದ ನಂತರ ನಾವುಗಳು ಸಹಿ ಮಾಡಿರುತ್ತೇವೆ ಎಂದು ಹೇಳುತ್ತಾರೆ. ಪ್ರತಿವಾದಿಗಳು ನನ್ನ ಸಮಕ್ಷಮ ನಿಪಿ1 ಕ್ಕೆ ಸಹಿ ಮಾಡಿರುತ್ತಾರೆ. ನಿಪಿ1 ಕ್ಕೆ ಪ್ರತಿವಾದಿಗಳು ಸಹಿ ಮಾಡುವಾಗ ನಾನು ನೊಂದಣಿ ಕಛೇರಿಯಲ್ಲಿದ್ದೆ. ವಾದಿ ಕೊಟ್ಟ ಚೆಕ್ ಯಾರ ಹೆಸರಿನಲ್ಲಿತ್ತು ಗೊತ್ತಿಲ್ಲ. ವಾದಿ 2 ಲಕ್ಷ ನಗದು ಹಣವನ್ನು ನಳಿನಿಯವರಿಗೆ ಕೊಟ್ಟಿರುತ್ತಾರೆ. ಸದರಿ ನಳಿನಿಯವರು ನಿಪಿ1 ಕ್ಕೆ ಸಾಕ್ಷಿದಾರರಾಗಿ ಸಹಿ ಮಾಡಿರುತ್ತಾರೆ ಎಂದರೆ ಗೊತ್ತಿಲ್ಲ. ಪ್ರತಿವಾದಿಗಳು ವಾದಿಗೆ ನಿಪಿ1 ನ್ನು ಬರೆದುಕೊಟ್ಟಿಲ್ಲ ವಾದಿಯೇ ನಿಪಿ1 ನ್ನು ಸೃಷ್ಟಿ ಮಾಡಿರುತ್ತಾರೆ ಅವರಿಗೆ ಸಹಾಯ ಮಾಡಲು ನಾನು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ದಾವಾ ಆಸ್ತಿಯನ್ನು ಹೊರತುಪಡಿಸಿ ಪ್ರತಿವಾದಿಗಳಿಗೆ ಬೇರೆ ಆಸ್ತಿ ಇರುವುದಿಲ್ಲ ದಾವಾ ಆಸ್ತಿಯನ್ನು ಕಬಳಿಸಬೇಕು ಎಂಬ ಉದ್ದೇಶದಿಂದ ವಾದಿಗೆ ಸಹಾಯ

ಮಾಡಲು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ವಾದಿ ಮತ್ತು ಪ್ರತಿವಾದಿಗಳ ಮಧ್ಯೆ ಆದ ವ್ಯವಹಾರಗಳ ಬಗ್ಗೆ ನನಗೆ ಯಾವುದೇ ಮಾಹಿತಿ ಇಲ್ಲ ಮತ್ತು ನಿಪಿ1 ಕ್ಕೆ ನಾನು ಸಹಿಯನ್ನು ಮಾಡಿಲ್ಲ ಆದರೂ ಸಹ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ.

(ಉಖ್ತ ಲೇಖನವನ್ನು ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಓ

ಅಪರ ಹಿರಿಯ ಸಿವಿಲ್ ನ್ಯಾಯಾಧೀಶರು,
ಮಾಗಡಿ.